

تَنْوِيرُ الْمَصِيبِ لِلْقِيَامِ عِنْدَ حَيِّ الْفَلَاحِ



# اقامت کا مسئلہ

۱۳۳

ترجمہ: علامہ محمد علی امجدی، مفتی ظفر الدین بہاری دہشتہ

ترجمہ: محمد عبد الرحیم شتر فاؤنڈیشن، لاہور

محمد علی بک ڈپو، لاہور ۵۴۲۰۰  
میاں محل باغ، لاہور



تنویر المصباح للقیام عند حی الفلاح

۶۱

۳

۳

# اقامت کا مسئلہ

مصنف

ملک العلماء حضرت علامہ مفتی محمد ظفر الدین بہاری قدس سرہ

مرتب

مفتی محمد عبدالرحیم نشترواری، مدیر جامعۃ الرضاء، بریلی شریف

ناشر

محمدی بک ڈپو، وحید کتب مارکیٹ، شیامحل، جامع مسجد، دہلی

## جملہ حقوق بحق ناشر محفوظ

نام کتاب : **تنویر المصباح للقیام عندہی الفلاح**

نام عرفی : اقامت کا مسئلہ

نام مصنف : ملک العلماء حضرت علامہ مفتی محمد ظفر الدین بہاری قدس سرہ العزیز

نام مرتب : مفتی محمد عبدالرحیم نشترواقی، مدیر جامعۃ الرضاء، بریلی شریف

صفحات : چالیس ۴۰ صفحات

اشاعت : صفر المظفر ۱۴۳۰ھ / فروری ۲۰۰۹ء

قیمت : 20 روپے

ناشر : محمدی بک ڈپو، وحید کتب مارکیٹ، ٹیٹا محل، جامع مسجد، دہلی

تقسیم کار : ناز بک ڈپو، ممبئی

## ﴿ کتاب ملنے کے پتے ﴾

- ◆ فاروقیہ بکڈپو ٹیٹا محل اردو بازار جامع مسجد، دہلی
- ◆ مکتبہ جام نور ٹیٹا محل اردو بازار جامع مسجد، دہلی
- ◆ مکتبہ نعیمیہ 423 ٹیٹا محل اردو بازار جامع مسجد، دہلی
- ◆ رضوی کتاب گھر ٹیٹا محل اردو بازار جامع مسجد، دہلی
- ◆ کتب خانہ امجدیہ ٹیٹا محل اردو بازار جامع مسجد، دہلی
- ◆ اقر اکبڈپو 30B محمد علی روڈ ممبئی

## فہرست

نمبر شمار	مضامین	صفحہ نمبر
۱	اقامت میں کھڑے ہونے کی شکل اول	۴
۲	اقامت میں کھڑے ہونے کی شکل دوم	۶
۳	اقامت میں کھڑے ہونے کی شکل سوم	۷
۴	اقامت میں کھڑے ہونے کی شکل چہارم	۹
۵	اقامت میں کھڑے ہونے کی شکل پنجم	۱۲
۶	اقامت میں کھڑے ہونے کی شکل ششم	۱۴
۷	قول اول: اقامت بیٹھ کر سنیں، امام شافعی و امام ابو یوسف	۱۴
۸	قول دوم: قد قامت الصلوٰۃ پر کھڑے ہوں، امام احمد بن حنبل	۱۶
۹	قول سوم: پہلے قد قامت الصلوٰۃ پر کھڑے ہوں، امام زفر و حسن	۱۷
۱۰	قول چہارم: اقامت میں وقت قیام کی تحدید نہیں، امام مالک	۱۸
۱۱	فائدہ: اقوال ائمہ میں تطبیق	۲۱
۱۲	قول پنجم: جنم جی علی الصلوٰۃ اور ابتدائے جی علی الفلاح پر کھڑے ہوں	۲۲
۱۳	قیام عند جی علی الفلاح پر امام اعظم کی پچاس روشن دلیلیں	۳۰
۱۴	خلایفہ دوم حضرت عمر رضی اللہ تعالیٰ عنہ کے عمل سے اثبات	۳۳
۱۵	مخالفین قیام عند جی علی الفلاح کے بطلان کی دس صورتیں	۳۵
۱۶	قیام عند جی علی الفلاح کی روشن تصریحات سے دانستہ چشم پوشی	۳۷
۱۷	قیام عند جی علی الفلاح پر مشاہیر ائمہ حدیث کے واضح اقوال	۳۸
۱۸	کیا صحابی کے مقابلے میں تابعی کا قول مقبول ہوگا؟	۳۹





نحمدہ ونصلی علیٰ رسولہ الکریم

کیا فرماتے ہیں علمائے دین و مفتیان شرع متین اس مسئلہ میں کہ جماعت کی نماز میں امام اور مقتدیوں کو کس وقت کھڑا ہونا چاہئے؟ مذہب احناف کیا ہے؟ مدلل ارشاد ہو۔

المستفتی: محمد سلیمان قادری

### الواب

اس مسئلہ کی متعدد صورتیں ہیں اور سب کا حکم جدا ہے، اس لئے بالتفصیل جواب دینا مناسب ہے، فاقول وبالله التوفیق۔

**ھکل اول** امام اور کبتر دونوں ایک ہی شخص ہے اور امام نے مسجد میں آ کر تکبیر شروع کی تو جب تک تکبیر پوری ختم نہ ہو جائے مقتدی سب کے سب بیٹھے رہیں، کوئی کھڑا نہ ہو۔

(۱) در مختار میں ہے:

”اذا اقام الامام بنفسه فی مسجد فلا یقفوا حتی یتِم اقامتہ ظہیریۃ. فتاویٰ ظہیریہ میں ہے کہ امام جب بذات خاص مسجد میں اقامت کہے تو مقتدی نہ کھڑے ہوں یہاں تک کہ اقامت ختم کر لے۔“

(۲) فتاویٰ عالمگیریہ میں ہے:

”وان كان المؤذن والامام واحدا فان اقام في المسجد فالقوم لا يقومون مالم يفرغ من الاقامة. اگر امام اور مؤذن ایک ہی شخص ہو تو اگر اقامت مسجد میں شروع کی تو مقتدی نہ کھڑے ہوں جب تک امام اقامت سے فارغ نہ ہو جائے۔“

(۳) فتح اللہ المعین حاشیہ کنز ملا مسکین میں ہے:

”هذا اذا كان المؤذن غير الامام وان اتحدوا اقام في المسجد اجمعوا ان القوم لا يقومون مالم يفرغ من الاقامة. (حی علی الفلاح) پر کھڑا ہونا اس وقت ہے جب امام اور مؤذن دو شخص ہوں اور اگر امام اور مؤذن ایک ہی شخص ہو تو اجتماع ہے کہ مقتدی نہ کھڑے ہوں جب تک امام تکبیر سے فارغ نہ ہو جائے۔“

اس تصریح سے ان لوگوں کی بھی غلطی ظاہر ہو گئی جو کہتے ہیں کہ ہم امام و کبیری اتباع میں کھڑے ہوتے ہیں کہ تکبیر کہنے والا امام اور کبیر تو کھڑا ہوا اور ہم بیٹھے رہیں، یہ خلاف تعظیم کبیر ہے اس لئے ہم کبیری تعظیم کو کھڑے ہوتے ہیں۔ یہ جدت اور اجتہاد محض تصریحات فقہائے کرام کے بالکل خلاف ہے۔

(۴) جامع الرموز میں ہے:

”لو كان الامام مؤذناً لم يقم القوم الا عند الفراغ ولهذا اذا اقام في المسجد. اگر امام خود کبیر ہو تو جب مسجد میں آکر تکبیر کہنی شروع کرے تو قوم اس وقت تک کھڑی نہ ہو جب تک امام تکبیر سے فارغ نہ ہو جائے۔“

(۵) بحر الرائق شرح کنز الدقائق میں ہے:

”هذا كله اذا كان المؤذن غير الامام فان كان واحدا و اقام في المسجد فالقوم لا يقومون حتى يفرغ من الاقامة. یہ (حی علی

الفلاح پر کھڑا ہونا) اس وقت ہے جب مؤذن امام کے سوا دوسرا شخص ہو اور اگر امام اور مؤذن ایک ہی شخص ہو اور اقامت مسجد میں کہہ رہا ہے تو جب تک امام تکبیر سے فارغ نہ ہو جائے، مقتدی کھڑے نہ ہوں۔“

(۲) مفتی الابحر اور اس کی شرح (۷) مجمع الانہر میں ہے:

”وفی الفہستافى نقلا عن المحیط، لو كان الامام مؤذناً لم یقم القوم الا عند الفراغ. اگر امام ہی مکتبہر ہو تو جب تک تکبیر ختم نہ ہو جائے مقتدی کھڑے نہ ہوں واللہ اعلم۔“

**شکل دوم** امام اور مکتبہر ایک ہی شخص ہے اور امام نے مسجد میں پہنچنے سے قبل ہی تکبیر شروع کر دی تو تمام مشائخ حنفیہ کا اتفاق ہے کہ مقتدی سب کے سب بیٹھے رہیں، کوئی کھڑا نہ ہو، جب تک امام مسجد میں داخل نہ ہو۔

(۱) جامع الرموز میں ہے:

”والا فقد قاموا اذا دخله كما فی المحيط. اور اگر امام نے اقامت مسجد میں آکر نہیں شروع کی بلکہ مسجد میں داخل ہونے سے قبل ہی شروع کر دی تھی تو جب تک امام مسجد میں داخل نہ ہو کوئی بھی کھڑا نہ ہو، جب امام مسجد میں داخل ہو جائے تو لوگ کھڑے ہوں اور ایسا ہی محیط میں ہے۔“

(۳) فتح اللہ المعین میں ہے:

”وان خارجہ قام کل صف ینتہی الیہ الامام. اگر امام اور مؤذن دونوں ایک ہی شخص ہو اور امام نے مسجد سے باہر ہی تکبیر شروع کر دی تو جس جس صف کے سامنے امام گزرتا جائے وہ لوگ کھڑے ہو جائیں۔“

(۴) فتاویٰ عالمگیریہ میں ہے:

”وان اقام خارج المسجد فمشائخنا اتفقوا علی انہم لا یقومن ما لم یدخل الامام فی المسجد. اگر امام اور مؤذن دونوں ایک ہی

”خصّص ہو اور امام نے مسجد سے باہر ہی تکبیر کہنی شروع کر دی تو مقتدی اس وقت تک کھڑے نہ ہوں جب تک امام مسجد میں داخل نہ ہو۔“

(۵) در مختار میں ہے:

”وان حارجه قام كل صف يستهي اليه، بحر. اگر امام نے تکبیر خارج مسجد ہی سے شروع کر دی تو جیسے جیسے صفوں کے سامنے امام آتا جائے وہ لوگ کھڑے ہوتے جائیں، یہ بحر الرق میں ہے، واللہ تعالیٰ اعلم۔“

**شکل سوم** امام اور مؤذن دو شخص ہیں اور تکبیر کے وقت امام مسجد میں موجود نہیں، باہر ہے اور جانب قبلہ سے مسجد میں آ رہا ہے تو نہ تکبیر شروع ہوتے ہی مقتدی کھڑے ہو جائیں، نہ جب مؤذن حی علی الفلاح کہے بلکہ جب مقتدی امام کو دیکھ لیں اس وقت کھڑے ہوں۔

(۱) شرح بخاری وفتح الباری شرح بخاری میں ہے:

”واذا لم يكن الامام في المسجد فذهب الجمهور الى انهم لا يقومون حتى يروه. تکبیر شروع ہوئی اور امام مسجد میں نہیں تو جمہور علما اس طرف گئے ہیں کہ مقتدی جس وقت تک امام کو دیکھ نہ لیں کھڑے نہ ہوں۔“ اور یہی حدیث بخاری و مسلم شریف سے ثابت ہے:

”عن ابی قتادة قال رسول الله صلى الله عليه وسلم اذا اقيمت الصلوة فلا تقو مواحتي تروني. جب اقامت کہی جائے (اور میں مسجد میں موجود نہ ہوں) تو تم لوگ کھڑے نہ ہو جب تک مجھے دیکھ نہ لو، یہ مذہب متفق علیہ تمام ائمہ و علما کا ہے۔“

(۵) التعلیق المجد میں ہے:

”وقال ابو حنيفة واصحابه اذا لم يكن معهم الامام في المسجد فانهم لا يقومون حتى يرو الامام لحدیث ابی قتادة عن النبی صلی



اللہ علیہ وسلم اذا اقيمت الصلوة فلا تقوموا حتى تروني وهو قول الشافعی وداؤد۔ امام ابو حنیفہ اور ان کے شاگردوں نے فرمایا کہ جب مقتدی کے ساتھ امام مسجد میں نہ ہو تو مقتدی نہ کھڑے ہوں جب تک امام کو دیکھ نہ لیں بوجہ حدیث حضرت ابو قتادہ رضی اللہ تعالیٰ عنہ کے جو نبی صلی اللہ علیہ وسلم سے روایت کرتے ہیں کہ جب اقامت کہی جائے تو تم کھڑے نہ ہو، یہاں تک کہ تم مجھ کو دیکھ لو اور یہی قول شافعی اور داؤد کا ہے۔“

(۶) در مختار میں ہے:

”وان دخل من قدام قاموا حين يقع بصرهم عليه۔ تکبیر کے وقت امام مسجد میں نہیں ہے، باہر سے آگے کی طرف سے آ رہا ہے تو جس وقت لوگوں کی نگاہ امام پر پڑے اس وقت کھڑے ہوں۔“

(۷) فتاویٰ عالمگیریہ میں ہے:

”وان كان الامام دخل المسجد من قدامهم يقومون كما راؤ الامام۔ اور اگر امام مسجد میں آگے کی طرف سے داخل ہوا تو جیسے لوگ امام کو دیکھیں کھڑے ہو جائیں۔“

(۸) بدائع الصنائع میں ہے:

”فان كان خارج المسجد لا يقومون مالم يحضر لقول النبي صلى الله عليه وسلم 'لا تقوموا في الصف حتى تروني خرجت' وروی عن علي رضي الله عنه 'انه دخل المسجد فرأى الناس قياماً ينتظرونه فقال مالي اراكم سامدين اي واقفين متحيرين' و لان القيام لاجل الصلوة ولا يمكن اداءها بدون الامام فلم يكن القيام مفيد اثم ان دخل الامام من قدام الصفوف فكما راوه قاموا لانه كما دخل المسجد قام مقام الامامة۔ پھر اگر امام مسجد

سے باہر ہو تو جب تک امام حاضر نہ ہو اس وقت تک مقتدی کھڑے نہ ہوں  
 بوجہ قول نبی صلی اللہ علیہ وسلم کے مت کھڑے ہو صف میں یہاں تک کہ تم  
 مجھ کو دیکھ لو کہ میں نماز کے لئے نکلا ہوں اور حضرت علی کرم اللہ وجہہ سے  
 مروی ہے کہ وہ مسجد میں داخل ہوئے تو لوگوں کو کھڑے ہوئے انتظار  
 کرتے پایا تو فرمایا کہ کیا بات ہے کہ میں تم لوگوں کو متحیر پاتا ہوں۔“

اس لئے بھی کہ کھڑا ہونا نماز کے لئے ہے اور نماز کا ادا کرنا بغیر امام کے نہیں  
 ہو سکتا تو کھڑا ہونا مفید نہ ہوگا پھر اگر امام صفوں کے آگے سے مسجد میں داخل ہو تو جیسے  
 ہی لوگ امام کو دیکھیں کھڑے ہو جائیں، اس لئے کہ جب وہ مسجد میں داخل ہوگا امامت  
 کی جگہ کھڑا ہوگا۔

(۹) تبیین الحقائق وشرئلا یہ میں ہے:

”دخل من قدام وقفوا حين يقع بصرهم عليه. اگر امام مسجد میں آگے  
 کی جانب سے داخل ہو تو جس وقت مقتدیوں کی نگاہ امام پر پڑے لوگ  
 کھڑے ہو جائیں، كذا في فتح الله المعين والخلاصة والطحاوی  
 علیٰ مراقی الفلاح، واللہ تعالیٰ اعلم۔“

**شكل چارم** امام ومؤذن دو شخص ہیں اور تکبیر کے وقت امام مسجد میں موجود نہیں  
 اور مسجد میں پورب کی طرف (خلاف جانب قبلہ) سے آ رہا ہے تو جس جس صف کے  
 آگے گزرے گا، وہ لوگ کھڑے ہوتے جائیں، تکبیر شروع ہوتے ہی یا حی علی الفلاح  
 پر پہنچنے کے وقت سب کو کھڑا ہونے کا حکم نہیں۔

(۱) در مختار میں ہے:

”والا یقوم کل صف ینتہی الیہ الامام علی الاظهر. ورنہ ظاہر  
 یہ ہے کہ جس جس صف تک امام پہنچتا جائے اس صف کے لوگ کھڑے  
 ہوتے جائیں۔“

(۲) رد المحتار میں علامہ شامی فرماتے ہیں:

”قوله والاى وان لم يكن الامام يقرب المحراب بان كان فى موضع آخر من المسجد او خارجه و دخل من خلف. اور اگر امام محراب کے قریب نہ ہو یعنی مسجد ہی میں کسی دوسری جگہ ہے یا مسجد سے خارج ہے اور غیر قبلہ کی جانب سے آ رہا ہے تو جس جس صف کے آگے امام گزرتا جائے گا وہ صف کھڑی ہوگی۔“

(۳) ایسا ہی علامہ حلبی شارح در مختار نے تحریر فرمایا ہے۔

(۴) فتاویٰ ہندیہ میں ہے:

”فاما اذا كان الامام خارج المسجد فان دخل من قبل الصفوف فكما جاوز صفًا قام ذالك الصف واليه مال شمس الائمہ الحلوانی والسرحدسی و خواہر زادہ. لیکن امام جب مسجد کے باہر ہو تو وہ اگر صفوں کی جانب سے اندر آئے تو جس صف سے گزرے، اس صف کے لوگ کھڑے ہو جائیں، اسی کی طرف شمس الائمہ حلوانی، سرحدسی اور خواہر زادہ کا میلان ہے۔“

(۵) بدائع الصنائع میں ہے:

”وان دخل من وراء الصفوف فالصحيح انه كلما جاوز صفًا قام ذالك الصف لانه صار بحال لواقته وابه جاز فصار فى حقهم مكانه اخذ مكانه. اور اگر مسجد میں صفوں کی جانب سے امام داخل ہو تو قول صحیح یہی ہے کہ جس جس صف کے آگے بڑھے گا وہ صف کھڑی ہوتی جائے گی کیوں کہ امام اس صف کے لئے ایسی حالت میں ہے کہ اگر وہ لوگ اس کی اقتدا کریں تو جائز ہے تو ان کے حق میں ایسا ہوا کہ وہ اپنی جگہ یعنی محراب میں پہنچ گیا۔“

(۶) تبیین الحقائق میں ہے:

”و ان لم یکن الامام حاضراً لا یقومون حتی یصل الیہم ویقف مکانہ فی رواۃ وفی اخری اذا اختلط بہم وقیل یقوم کل صف ینتہی الیہ الامام وهو الاظہر۔ اور اگر امام مسجد میں موجود نہ ہو تو جب تک وہ پہنچ نہ لے اور اپنی جگہ کھڑا نہ ہو جائے، مقتدی سب بیٹھے رہیں کوئی کھڑا نہ ہو، ایک روایت یہ ہے اور دوسری روایت یہ ہے کہ جب باہر سے آکر مقتدیوں میں مل جائے تو لوگ کھڑے ہو جائیں، اور تیسرا قول یہ ہے کہ جس جس صف تک امام پہنچتا جائے وہ صف کھڑی ہوتی جائے اور یہی زیادہ ظاہر ہے۔“

(۷) شرنبلالیہ میں ہے:

”والافیقوم کل صف ینتہی الیہ الامام علی الاظہر۔ اگر امام مسجد میں نہ ہو اور صف کی طرف سے امامت کے لئے آ رہا ہے تو زیادہ ظاہر یہ ہے کہ جس جس صف سے آگے بڑھے وہ صف کھڑی ہو جائے۔“

(۸) فتح اللہ المعین میں ہے:

”فان لم یکن وقف کل صف انتہی الیہ الامام علی الاصح (۹) خلاصہ وفی (۱۰) الزیلعی وهو الاظہر۔ پس اگر امام مسجد میں نہ ہو اور صف کی طرف سے آ رہا ہے تو جس جس صف تک پہنچے وہ صف کھڑی ہو جائے، یہی اصح قول ہے، یہ خلاصہ میں ہے اور زیلعی میں ہے کہ یہ اظہر ہے۔“

(۱۱) بحر الرائق میں ہے:

”والافیقوم کل صف ینتہی الیہ الامام علی الاظہر۔ اگر امام مسجد میں نہ ہو تو جس جس صف تک امام پہنچے وہ صف کھڑی ہو جائے یہی اظہر ہے۔“



(۱۲) طحاوی حاشیہ مراقی الفلاح:

”قوله يقوم كل صف الخ وفي عبارة بعضهم فكلما جاوز صفا قام ذلك الصف. بعض فقہاء کی عبارت یہ ہے کہ جس صف سے امام آگے بڑھے، وہ صف کھڑی ہو جائے، واللہ اعلم۔“

**حکم پنجم** امام محراب کے قریب مسجد میں موجود ہے، مقتدی بھی موجود ہیں، تکبیر شروع ہو چکی، بعض مقتدی مسجد میں اس وقت داخل ہوئے تو ان کو حکم ہے کہ بیٹھ جائیں اور جب مکبر جی علی الفلاح پر پہنچے تب کھڑے ہوں، اس لئے کہ کھڑے ہو کر انتظار کرنا مکروہ ہے۔

(۱) فتاویٰ عالمگیریہ میں ہے:

”وإذا دخل الرجل عند الإقامة يكره له الانتظار قائما ولكن يقعد ثم يقوم إذا بلغ المؤذن حي على الفلاح (۲) كذا في المضممرات. ایک شخص اقامت کے وقت مسجد میں آیا تو اس کو کھڑے رہ کر انتظار کرنا مکروہ ہے، اس کو چاہئے کہ بیٹھ جائے پھر جب مؤذن جی الفلاح پر پہنچے تب وہ کھڑا ہو اسی طرح مضممرات میں ہے۔“

(۳) در مختار میں ہے:

”دخل المسجد والمؤذن يقيم قعد إلى قيام الإمام في مصلاه. ایک شخص مسجد میں ایسے وقت آیا کہ مکبر تکبیر کہہ رہا ہے تو وہ بیٹھ جائے جب تک امام اپنے مصلیٰ پر کھڑا نہ ہو، یہ بھی کھڑا نہ ہو۔“

(۴) رد المحتار میں ہے:

”ويكره له الانتظار قائما ولكن يقعد ثم يقوم إذا بلغ المؤذن حي على الفلاح. اس کے لئے نماز کا کھڑے کھڑے انتظار کرنا مکروہ ہے لیکن وہ بیٹھ جائے پھر جب مؤذن جی علی الفلاح پر پہنچے اس وقت کھڑا ہو۔“

(۵) طحاوی علی مراقی الفلاح میں ہے:

”وإذا أخذ المؤذن في الإقامة ودخل رجل في المسجد فإنه يقعد ولا ينتظر قائماً فإنه مكروه كما في المضممرات (۶) قهستانی ویفہم منہ کراہۃ القیام ابتداء الإقامة والناس عنه غافلون۔ علامہ طحاوی حاشیہ مراقی الفلاح شرح نور الایضاح میں فرماتے ہیں: اور جب مؤذن نے تکبیر شروع کی اور ایک شخص مسجد میں داخل ہوا تو وہ بیٹھ جائے اور کھڑے کھڑے نماز کا انتظار نہ کرے، یہ مکروہ ہے جیسا کہ مضممرات میں ہے یہ قہستانی نے کہا اور اسی سے سمجھا جاتا ہے کہ شروع تکبیر سے کھڑا ہو جانا مکروہ ہے اور لوگ اس سے غافل ہیں۔“

(۷) وقایہ و (۸) جامع الرموز میں ہے:

”وفی الکلام ایماء الیٰ انه لو دخل المسجد احد عند الإقامة يقعد لکراہۃ القیام والانتظار کما فی المضممرات۔ اور اس کلام میں اس بات کی طرف اشارہ ہے کہ اگر کوئی شخص تکبیر کہنے کے وقت مسجد میں داخل ہوا تو وہ بیٹھ جائے، اس لئے کہ کھڑا رہنا اور انتظار کرنا مکروہ ہے جیسا کہ مضممرات میں ہے۔“

(۹) فتاویٰ بزازیہ میں ہے:

”دخل المسجد وهو یقیم یقعد ولا یقف قائماً۔ کوئی شخص مسجد میں داخل ہوا اور مؤذن تکبیر کہہ رہا ہے تو یہ آنے والا شخص بیٹھ جائے اور کھڑا نہ رہے۔“

(۱۰) عمدة الرعاۃ حاشیہ شرح وقایہ میں ہے:

”ویقوم الامام والقوم ای من مواضعهم الی الصف وفيه اشارة الیٰ انه اذا دخل المسجد یکره له الانتظار قائماً بل یجلس فی

موضع ثم يقوم عند حى على الفلاح وبه صرح فى جامع  
المضممرات. امام اور قوم اپنی جگہ سے صف میں کھڑے ہوں، اس میں  
اشارہ اس امر کی طرف ہے کہ جب کوئی شخص مسجد میں داخل ہو تو اس کو  
کھڑے کھڑے نماز کا انتظار کرنا مکروہ ہے بلکہ کسی جگہ بیٹھ جائے پھر حى  
الفلاح کہنے کے وقت کھڑا ہو، واللہ اعلم۔“

**شکل ششم** امام و مقتدی مسجد میں موجود ہیں اور مؤذن غیر امام ہے جو صورت  
عام طور پر ہوا کرتی ہے تو اس مسئلہ میں ائمہ و مجتہدین کے پانچ قول ہیں:  
**قول اول:**

امام شافعی، امام ابو یوسف اور ایک جماعت علما کا یہ ہے کہ اس صورت میں  
امام و مقتدی سب کے سب بیٹھے رہیں، صرف مکبر (تکبیر کہنے والا) کھڑا ہو اور تکبیر  
کہے، جب تکبیر سے فارغ ہو جائے تو تکبیر ختم ہونے کے بعد امام و مقتدی سب کھڑے  
ہوں۔

(۱) یعنی شرح بخاری میں ہے:

”وقد اختلف السلف متى يقوم الناس الى الصلوة (الى ان قال)  
ومذهب الشافعى وطائفة انه يستحب ان لا يقوم حتى يفرغ  
المؤذن من الاقامة وهو قول ابى يوسف. اس مسئلہ میں علما کا  
اختلاف ہے کہ کس وقت لوگ نماز کے لئے کھڑے ہوں تو امام شافعی اور  
ایک جماعت علما کا مذہب یہ ہے کہ مستحب یہ ہے کہ امام اور مقتدی کوئی بھی  
نہ کھڑا ہو جب تک مؤذن اقامت سے فارغ نہ ہو جائے اور یہی قول امام  
ابی یوسف رحمۃ اللہ علیہ کا ہے۔“

(۲) قسطلانی شرح بخاری میں ہے:

”واختلف فى وقت القيام الى الصلوة فقال الشافعى والجمهور

عند الفراغ من الاقامة وهو قول ابی یوسف. اور اختلاف کیا گیا ہے نماز میں کھڑے ہونے کے وقت میں تو امام شافعی اور جمہور علمائے فرمایا کہ اقامت سے فارغ ہونے کے بعد امام و مقتدی کھڑے ہوں اور یہ قول امام ابی یوسف کا ہے۔“

(۳) نووی شرح مسلم میں ہے:

”واختلف العلماء من السلف فمن بعدهم متى يقوم الناس الصلوة ومتى يكبر الامام فمذهب الشافعي وطائفة أنه يستحب ان لا يقوم احد حتى يفرغ المؤذن من الاقامة. علمائے سلف اور ان کے بعد علمائے اختلاف کیا ہے کہ لوگ نماز کے لئے کس وقت کھڑے ہوں اور امام کس وقت تکبیر کہے تو امام شافعی رحمۃ اللہ علیہ اور ایک جماعت علماء کا مذہب یہ ہے کہ مستحب ہے امام و مقتدی کوئی بھی کھڑا نہ ہو جب تک مؤذن تکبیر سے فارغ نہ ہو جائے۔“

(۴) التعلیق المجرب میں ہے:

”قوله انه يقوم الى الصلوة اختلفوا فيه فقال الشافعي والجمهور يقومون عند الفراغ من الاقامة وهو قول ابی یوسف. یعنی علمائے نماز میں کھڑے ہونے کے وقت میں اختلاف کیا ہے تو امام شافعی اور جمہور کا قول یہ ہے کہ جب مؤذن تکبیر سے فارغ ہو جائے تب امام و مقتدی کھڑے ہوں، یہی قول امام ابی یوسف کا ہے۔“

اس قول کی تائید حدیث فعلی حضرت امیر المومنین فاروق اعظم رضی اللہ تعالیٰ عنہ سے ہوتی ہے۔

(۵) مبسوط میں ہے:

”وابو یوسف احتج بحديث عمر رضي الله عنه فانه بعد فراغ



المؤذن من الإقامة كان يقوم في المحراب. امام ابو يوسف نے عمر رضی اللہ تعالیٰ عنہ کی حدیث سے دلیل پکڑی ہے کہ وہ مؤذن کے تکبیر سے فارغ ہونے کے بعد محراب میں کھڑے ہوتے تھے، واللہ تعالیٰ اعلم۔“

### قول دوم:

امام احمد بن حنبل رحمۃ اللہ علیہ کا قول یہ ہے کہ جس وقت مؤذن قد قامت الصلوٰۃ کہے، اس وقت سب کو کھڑا ہونا چاہئے اور اسی کی تائید حدیث فعلی حضرت انس رضی اللہ تعالیٰ عنہ سے ہوتی ہے، ہر علم والا جانتا ہے کہ حضرت انس رضی اللہ عنہ وہ صحابی ہیں جو نہ صرف دو چار دن بلکہ پورے دس سال خدمت حضور اقدس صلی اللہ تعالیٰ علیہ وسلم میں رہے اور حضور کے ہر فعل، ہر قول کو بہت نزدیک سے غائر نگاہ سے دیکھا۔

(۱) نووی شرح مسلم میں ہے:

”وكان انس رضي الله عنه يقوم اذا قال المؤذن قد قامت الصلوة وبه قال احمد. حضرت انس رضی اللہ تعالیٰ عنہ اس وقت کھڑے ہوتے تھے جب مؤذن قد قامت الصلوٰۃ کہتا اور یہ قول امام احمد کا ہے۔“

(۲) یعنی شرح بخاری میں ہے:

”وقال احمد اذا قال المؤذن قد قامت الصلوة يقوم. امام احمد نے فرمایا کہ جب مؤذن قد قامت الصلوٰۃ کہے اس وقت سب کھڑے ہوں۔“

(۳) اسی میں ہے:

”وكان انس رضي الله تعالى عنه يقوم اذا قال المؤذن قد قامت الصلوة وكبر الامام وحكاه ابن ابی شيبه عن سويد بن غفلة و كذا قيس بن حازم و حماد. انس رضی اللہ عنہ اس وقت کھڑے ہوتے جب مؤذن قد قامت الصلوٰۃ کہتا اور امام تکبیر تحریمہ کہتا، محدث ابن ابی شیبہ نے سويد بن غفلة اور قيس بن حازم اور حماد سے اس کو حکایت کیا۔“

(۴) فتح الباری شرح بخاری میں ہے:

”و عن انس انه كان يقوم اذا قال المؤذن قد قامت الصلوة رواه  
(۵) ابن المنذر و كذا رواه (۶) سعید بن منصور من طریق ابی  
اسحاق عن اصحاب عبد اللہ.. حضرت انس رضی اللہ عنہ سے مروی  
ہے کہ وہ اس وقت کھڑے ہوتے جب مؤذن قد قامت الصلوة کہتا اس  
حدیث کو ابن المنذر وغیرہ نے روایت کیا ہے اور اسی طرح سعید بن منصور  
نے بطریق ابواسحاق عبد اللہ سے روایت کیا۔“

(۷) مصنف میں ہے:

”ہشام یعنی ابن عروہ بھی قد قامت الصلوة کہنے کے قبل کھڑے ہونے کو  
مکروہ جانتے تھے۔“

(۸) یعنی میں ہے:

”مکروہ ہشام یعنی ابن عروہ انہ یقول المؤذن قد قامت  
الصلوة. مصنف میں ہے کہ ہشام یعنی ابن عروہ نے مکروہ جانا کہ کوئی  
شخص کھڑا ہو یہاں تک کہ مؤذن قد قامت الصلوة کہے، واللہ تعالیٰ اعلم۔“

### قول سوم:

اسی کے قریب قریب امام زفر و حسن ابن زیاد کا قول ہے کہ جب مؤذن پہلی  
مرتبہ ”قد قامت الصلوة“ کہے تو لوگ کھڑے ہو جائیں اور جب دوسری مرتبہ کہے تو  
نماز شروع کر دیں۔

(۱) یعنی شرح بخاری میں ہے:

”وقال زفر اذا قال المؤذن قد قامت الصلوة مرة قاموا و اذا قال  
ثانيا افتتحوا. امام زفر نے فرمایا کہ جب مؤذن پہلی مرتبہ قد قامت  
الصلوة کہے تو لوگ کھڑے ہو جائیں اور جب دوسری مرتبہ کہے تو نماز

شروع کر دیں۔“

(۲) بدائع الصنائع میں ہے:

”وعند زفر وحسن ابن زیاد يقومون عند قوله قد قامت الصلوة في المرة الاولى ويكبرون عند الثانية. امام زفر وحسن ابن زیاد کے نزدیک پہلی مرتبہ قد قامت الصلوة کہنے کے وقت لوگ کھڑے ہو جائیں اور دوسری مرتبہ کہنے کے وقت تکبیر کہیں۔“

(۳) رد المحتار میں ذخیرہ سے ہے:

”وقال الحسن بن زياد يقومون عند قوله قد قامت الصلوة قاموا الى الصف واذ قال ثانيا كبروا. امام حسن بن زياد نے فرمایا کہ جب مؤذن پہلی مرتبہ قد قامت الصلوة کہے تو لوگ کھڑے ہو جائیں صف میں اور جب دوسرے مرتبہ کہے تو تکبیر تحریر کہیں۔“

(۵) جامع الرموز میں ہے:

”وقال الحسن وزفر اذ قال قد قامت الصلوة مرة (۶) كما في المحيط. امام حسن وزفر نے فرمایا کہ جب مؤذن پہلی مرتبہ قد قامت الصلوة کہے اس وقت کھڑے ہوں جیسا کہ محیط میں ہے، واللہ تعالیٰ اعلم۔“

### قول چارم:

امام مالک رحمۃ اللہ علیہ کا ہے: ان کے نزدیک کھڑے ہونے کا کوئی وقت مقرر نہیں ہے وہ فرماتے ہیں کہ:

”تحدید کے متعلق میں نے کوئی حدیث نہیں سنی، اس لئے میری ذاتی رائے یہ ہے کہ ہر شخص کو اختیار ہے، چاہے جب کھڑا ہو، اس لئے کہ بعض لوگ بلکے پھلکے ہوتے ہیں اور بعض بھاری بھر کم تو سب کو ایک وقت کھڑے ہونے کا حکم نہیں دیا جاسکتا۔“

لیکن اکثر مالکیہ اس طرف گئے ہیں کہ جب امام مسجد میں موجود ہو تو جب تک مؤذن تکبیر سے فارغ نہ ہو جائے لوگ کھڑے نہ ہوں۔ (یعنی جو مذہب امام شافعی اور جمہور علما اور امام ابو یوسف رحمۃ اللہ علیہ کا ہے)

(۱) عون المعبود شرح ابو داؤد (۲) وفتح الباری شرح بخاری میں ہے:

”وقال مالك في الموطأ لم اسمع في قيام الناس حين تمام الصلوة بحد محدود الا اني اري ذلك على طاقة الناس فان فيهم الثقيل والخفيف وذهب الاكثرون الى انهم اذا كان الامام معهم في المسجد لم يقوموا حتى يفرغ من الاقامة. امام مالك نے مؤطا میں فرمایا کہ نماز کے لئے کس وقت کھڑے ہوں، اس کے متعلق میں نے کوئی حدیث نہیں سنی لیکن میں اس کو لوگوں کی قوت اور طاقت پر خیال کرتا ہوں کیونکہ نمازیوں میں بعض بوجھل ہوتے ہیں اور بعض ہلکے پھلکے اور اکثر اس طرف گئے ہیں کہ جب امام ان کے ساتھ مسجد میں ہو تو جب تک اقامت ختم نہ ہو جائے لوگ کھڑے نہ ہوں۔“

(۳) یعنی شرح بخاری میں ہے:

”وقد اختلف السلف متى يقوم الناس الى الصلوة فذهب مالك وجهور العلماء الى انه ليس لقيامهم حد. سلف صالحین نے اختلاف کیا ہے کہ لوگ نماز کے لئے کس وقت کھڑے ہوں؟ تو امام اور جمہور علمائے مالکیہ اس طرف گئے ہیں کہ ان کے کھڑے ہونے کا کوئی وقت مقرر نہیں۔“

اسی میں ہے:

”ولكن استحب عامتهم القيام اذا اخذ المؤذن في الاقامة. لیکن عام علمائے مالکیہ نے مستحب سمجھا کہ جس وقت مؤذن تکبیر شروع کرے،



اسی وقت لوگ کھڑے ہو جائیں۔“  
 اور ایک روایت امام مالک سے ہی اسی قسم کی منقول ہے جسے امام قاضی عیاض  
 نے ان سے نقل کیا ہے۔  
 (۴) نووی شرح مسلم میں ہے:

”ونقل القاضي عياض عن مالك رحمه الله و عامة العلماء انه  
 يستحب ان يقوموا اذا اخذ المؤذن في الاقامة. امام قاضی عیاض  
 نے امام مالک اور علماء عامہ سے ایک روایت نقل کی کہ مستحب ہے کہ لوگ  
 اس وقت کھڑے ہوں جب مؤذن تکبیر شروع کرے۔“  
 (۵) التعلیق المجد شرح مؤطا امام محمد میں ہے:

”وعن مالك يقومون عند اولها وفي الموطا انه يرى ذلك على  
 طاعة الناس فان فيهم الثقيل والخفيف كذا ذكر القسطلاني. اور  
 ایک روایت امام مالک سے ہے کہ لوگ اول اقامت کے وقت کھڑے  
 ہوں اور مؤطا میں ہے کہ ان کی رائے یہ ہے کہ لوگوں کی طاقت پر ہے،  
 اس لئے کہ نمازیوں میں بعض ثقیل ہوتے ہیں اور بعض خفیف تو سب کا حکم  
 ایک نہیں ہو سکتا، اسی طرح علامہ قسطلانی نے ارشاد الساری میں ذکر کیا۔“  
 (۶) علامہ زرقانی مالکی شرح مؤطا میں تحریر فرماتے ہیں:

”ومن ثم اختلف السلف في ذلك فقال مالك رحمة الله عليه  
 انى ارى ذلك على قدر طاعة الناس فان منهم الثقيل الخفيف  
 ولا يستطيعون ان يكونوا اكرجل واحد وذهب الاكثر الى انهم  
 اذا كان الامام معهم في المسجد لم يقوموا حتى تفرغ الامامة  
 واذا لم يكن في المسجد لم يقوموا حتى يروه. نماز میں کس وقت  
 کھڑا ہونا چاہئے، چونکہ اس کے متعلق کسی حدیث میں صاف حکم نہیں

ہے، اسی لئے ائمہ سلف نے اس مسئلہ میں اختلاف کیا تو امام مالک رحمۃ اللہ علیہ نے فرمایا کہ میں اس کو لوگوں کی طاقت پر رکھتا ہوں، اس لئے کہ نمازیوں میں بعض بوجھل اور بعض ہلکے ہوتے ہیں تو وہ سب ایک شخص کی طرح نہیں ہو سکتے (سب کو ایک حکم نہیں دیا جاسکتا) اور اکثر علمائے لکھنؤ اس طرف گئے ہیں کہ جب امام مسجد میں موجود ہو تو جب تک تکبیر ختم نہ ہو جائے اس وقت تک لوگ کھڑے نہ ہوں اور جب مسجد میں نہ ہو تو جب تک امام کو دیکھ نہ لیں کھڑے نہ ہوں۔“

ان تمام عبارات سے معلوم ہوا کہ امام مالک اور مالکیہ کے تین قول ہیں:

(۱) اصل مذہب اور قول امام مالک کا یہ ہے کہ اس بارے میں انہوں نے کوئی حدیث نہیں سنی، اس لئے ان کی ذاتی رائے ہے کہ اس کے لئے کوئی حد مقرر نہیں، ضعف و قوت کے اعتبار سے ہر ایک کو کھڑے ہونے کا اختیار ہے۔

(۲) ایک روایت امام مالک سے یہ ہے کہ ابتدائے اقامت ہی سے لوگ کھڑے ہو جائیں، عام علمائے مالکیہ بموجب اسی ایک روایت کے اسی طرف گئے ہیں۔

(۳) اور اکثر علمائے مالکیہ کا یہ قول ہے کہ تکبیر ختم ہو جانے پر لوگ کھڑے ہوں، واللہ تعالیٰ اعلم۔

### فائدہ:

ائمہ مجتہدین کے چار قول اور پرگز رے اور پانچواں قول امام اللہ، مالک اللہ لازمہ امام ابو حنیفہ نعمان بن ثابت رحمۃ اللہ تعالیٰ علیہ جن کے متبعین عام مسلمان ہندو پاکستان اور دنیا کے مسلمانوں میں تین حصے ہیں اور جن کے مقلدین ہم سب لوگ ہیں، آئندہ مفصل و مدلل آتا ہے، لیکن شراح بخاری نے ایک روایت سعید بن المسیب اور عمر بن عبد العزیز سے ذکر کی ہے اسے ذکر کر دیا جاتا ہے، وہ یہ کہ جب مؤذن اللہ اکبر کہے لوگ کھڑے ہو جائیں اور جب حی علی الصلوٰۃ کہے صفوں کو برابر کریں اور جب لا الہ

اللہ کہے تو امام تکبیر شروع کرے۔

عمدة القاری وفتح الباری شروع بخاری میں ہے:

”واللفظ للاول و عن سعيد بن المسيب و عمر بن عبد العزيز انه

اذ قال المؤذن الله اكبر وجب القيام و اذ قال حي على الصلوة

اعتدلت الصفوف ، و اذ قال لا اله الا الله كبر الامام۔“

لیکن ظاہر ہے کہ سعید بن المسیب یا عمر بن عبد العزیز کوئی امام مجتہد صاحب مذہب نہیں کہ لوگ ان کے مقلد ہوں اور نہ اس قول کی تائید کسی حدیث سے ذکر کی، اس لئے اس کی حیثیت محض ایک ذاتی رائے کی ہے تو ائمہ کے اقوال، احادیث کے ارشاد کو چھوڑ کر اس کی آڑ پکڑنا صرف اپنی بات کی بیج ہوگی۔

اسی وجہ سے علامہ عینی نے اس کو ذکر کر کے صاف فرمایا ہے:

”و ذهب عامة العلماء الى انه يكبر حتى يفرغ المؤذن من

الاقامة. اکثر علما کا مذہب یہ ہے کہ جب تک مؤذن اقامت سے فارغ

نہ ہو جائے اللہ اکبر نہ کہے، ۱۲م۔“

آخر مضمون کی تائید و توثیق علمائے عامہ کے قول سے فرمادی اور اللہ اکبر کہنے کے وقت قیام کرنا محض ان کی ذاتی رائے تھی، اس لئے اس کی تصدیق کسی عالم کے قول سے نہ فرمائی۔

### قول پنجم:

امام الائمہ، مالک الازمہ، امام اعظم، ہمام اقدم، امام ابو حنیفہ نعمان بن ثابت رحمۃ اللہ تعالیٰ علیہ اور ان کے شاگرد امام محمد رحمہ اللہ کا ہے جب مؤذن حی علی الصلوٰۃ کہے اس وقت امام و مقتدی سب کھڑے ہوں۔

(۱) یعنی شرح بخاری میں ہے:

”وقال ابو حنیفہ و محمد یقومون فی الصف اذ قال حی علی“

الصلوة۔ امام ابو حنیفہ اور امام محمد نے فرمایا کہ جب مؤذن حی علی الصلوٰۃ کہے اس وقت سب لوصف میں کھڑے ہو جائیں اور ایک روایت امام اعظم رحمۃ اللہ علیہ سے ہے کہ جب مؤذن حی علی الفلاح کہے، اس وقت کھڑے ہوں۔“ (۲) فتح الباری شرح بخاری میں ہے:

”عن ابی حنیفۃ یقومون اذا قال حی علی الفلاح۔ امام ابو حنیفہ سے مروی ہے کہ جب مکیتر حی علی الفلاح کہے اس وقت کھڑے ہوں۔“

بعض علما نے قول اول کو رائج بتایا ہے اور بعض نے قول ثانی کو، اعلیٰ حضرت امام اہل سنت فاضل بریلوی قدس سرہ العزیز نے ان دونوں قولوں میں اس طرح تطبیق دی کہ دراصل یہ دونوں متعارض و متخالف نہیں ہیں، اس لئے چاہئے کہ حی علی الصلوٰۃ کے اختتام اور حی علی الفلاح کی ابتدا کے وقت کھڑے ہوں تو ایک جماعت نے انتہا کا وقت بیان کیا اور دوسری جماعت نے ابتدا کا۔

(۳) فتاویٰ رضویہ میں ہے:

”ولا تعارض عندی بین قول الوقایۃ واتباعھا یقومون عند حی علی الصلوٰۃ و المحیط و المضمورات و من معھما عند حی علی الفلاح فاننا اذا حملنا الاول علی الانتهاء و الآخر علی الابتداء اتحد القولان ای یقومون حین یتِم المؤذن حی علی الصلوٰۃ و یأتی حی علی الفلاح۔ میرے نزدیک وقایہ اور ان کے متبعین کے قول یقومون عند حی علی الصلوٰۃ (حی علی الصلوٰۃ کے وقت کھڑے ہوں) اور محیط اور مضمرات اور ان دونوں کے ہم خیالوں کے قول عند حی الفلاح میں کوئی تعارض نہیں، اس لئے کہ ہم اول یعنی حی علی الصلوٰۃ کہنے کے وقت کھڑے ہونے کو انتہا پر حمل کریں، یعنی جب حی علی الصلوٰۃ کہہ لے اور دوسرے قول یعنی حی علی الفلاح کہنے کے وقت کھڑے ہونے کو



ابتدا پر محمول کریں تو دونوں قول متحد ہو جائیں۔“  
آگے فرماتے ہیں:

”هذا ما يعطيه قول المضمرات يقوم اذا بلغ المؤذن حي على الفلاح. یہ تطبیق قول مضمرات سے سمجھی جاتی ہے کہ انہوں نے فرمایا کھڑا ہو جب مؤذن حی علی الفلاح پر پہنچے۔“

(۴) نووی شرح مسلم شریف میں ہے:

”قال ابو حنيفة رضى الله عنه والكوفيون يقومون في الصف اذا قال حي على الصلوة. امام ابو حنيفة رضى الله عنه اور علمائے کوفہ نے فرمایا کہ مؤذن جب حی علی الصلوٰۃ کہے اس وقت سب لوگ کھڑے ہوں۔“  
(۵) قسطلانی میں ہے:

”و عن ابي حنيفة انه يقوم في الصف عند حي على الصلوة. امام ابو حنيفة سے مروی ہے کہ امام صف میں حی علی الصلوٰۃ کہنے کے وقت کھڑا ہو۔“

(۶) عون المعبود شرح ابوداؤد میں ہے:

”و عن ابي حنيفة يقومون اذا قال حي على الفلاح. امام ابو حنيفة سے مروی ہے کہ سب لوگ حی علی الفلاح کہنے کے وقت کھڑے ہوں۔“  
(۷) بدائع الصنائع میں ہے:

”والجملة فيه ان المؤذن اذا قال حي على الفلاح فان كان معهم في المسجد يستحب للقوم ان يقوموا في الصف. اس مسئلہ میں مجمل کلام یہ ہے کہ مؤذن جس وقت حی علی الفلاح کہے اگر امام ان کے ساتھ مسجد میں موجود ہے تو قوم کے لئے مستحب یہ ہے کہ اس وقت صف میں کھڑے ہوں۔“

(۸) تئویر الابصار میں ہے:

”والقیام لامام وموتہم حین قیل حی علی الفلاح ان کان الامام بقرب المحراب. اگر امام محراب کے قریب موجود ہو تو امام اور مقتدیوں کے لئے اس وقت کھڑا ہونا مستحب ہے جب حی الفلاح کہا جائے۔“

(۹) رد المحتار میں علامہ شامی اس کی شرح میں فرماتے ہیں:

”قولہ حین قیل حی علی الفلاح کذا فی (۱۰) الكنز و (۱۱) نور الايضاح و (۱۲) الاصلاح و (۱۳) الظهيرية و (۱۴) البدائع وغيرها والذى فى الدررمتنا و (۱۵) شرحا عند الهيعة الاولى حین یقال حی علی الصلوة. اه و عزاه الشيخ اسماعيل فى شرحه الى (۱۶) عیون المذاہب و (۱۷) الفيض (۱۸) والوقایة و (۱۹) النقایہ و (۲۰) الحاوی و (۲۱) المختار اه قلت واعتمده فى (۲۲) الملتقى وحكى الاول بقیل لكن نقل (۲۳) ابن الكمال تصحيح الاول ونص عبارته قال فى (۲۴) الذخيرة يقوم الامام والقوم اذا قال المؤذن حی علی الفلاح عند علمائنا الثلاثة. ماتن کا یہ قول کہ امام و مقتدی حی علی الفلاح پر کھڑے ہوں، ایسا ہی کنز، نور الايضاح، اصلاح، ظہیریہ اور بدائع وغیرہ میں ہے، غرر اور اس کی شرح درر میں ہے کہ امام و مقتدی حی علی الصلوة کہنے کے وقت کھڑے ہوں اور شیخ اسماعیل نے اس کو شرح میں عیون المذاہب، فیض، وقایہ، نقایہ حاوی اور مختار کی طرف منسوب کیا، میں کہتا ہوں اور اس پر متن ملتقى میں اعتماد کیا اور اوّل کو قیل سے تعبیر کیا، لیکن علامہ ابن کمال نے پہلے قول کی تصحیح کی اور ان کی عبارت یہ ہے کہ ذخیرہ میں کہا امام اور قوم حی علی الفلاح کہنے کے وقت کھڑے ہوں، ہمارے تینوں امام، امام اعظم، امام ابو یوسف، امام محمد

کے نزدیک۔“

(۲۵) مراقی الفلاح میں ہے:

”ومن الادب (القیام) ای قیام القوم والامام ان کان حاضراً بقرب المحراب (حین قیل) ای وقت قول المقیم (حی علی الفلاح) لانه امر به فیحاجب. آداب و مستحبات نماز سے کھڑا ہونا امام اور قوم کا ہے، اگر امام محراب کے قریب موجود ہو جس وقت اقامت کہنے والا حی علی الفلاح کہے، اس لئے کہ اس نے حکم کیا تو اس کی تعمیل کی جائے۔“

(۲۶) طحاوی علی مراقی الفلاح میں ہے:

”واذا اخذ المؤذن فی الاقامة و دخل رجل فی المسجد فانه یقعد ولا یستظر قائماً فانه مکروه کما فی (۲۷) المضمرات (۲۸) فہستانی، ویفہم منه کراهة القیامہ ابتداء الاقامة والناس عنه غافلون. جب مؤذن نے تکبیر شروع کی اور کوئی آدمی اس وقت مسجد میں آیا تو وہ بیٹھ جائے اور کھڑے کھڑے نماز کا انتظار نہ کرے کہ یہ مکروہ ہے جیسا کہ مضمرات میں ہے، فہستانی اور اسی سے سمجھا جاتا ہے کہ ابتدائے اقامت سے کھڑا ہونا مکروہ ہے اور لوگ اس سے غافل ہیں، یعنی مسئلہ نہ جاننے کی وجہ سے یا جان بوجھ کر بھی محض رسم و رواج کی وجہ سے ابتدا ہی سے کھڑے ہو جاتے ہیں۔“

(۲۹) ایضاً میں ہے:

”یقوم الامام والقوم عند حی علی الفلاح. امام اور مقتدی حی علی الفلاح کہنے کے وقت کھڑے ہوں۔“

(۳۰) تبیین الحقائق میں ہے:

”قوله والقیام حین قیل حی علی الفلاح لانه امر به فیستحب

المسارعة اليه. مستحب ہے کھڑا ہونا جس وقت مکبر حی علی الفلاح کہے، اس لئے کہ مکبر نے اس کا حکم کیا تو اس کی طرف جلدی کرنا مستحب ہے۔“ (۳۱) فتح اللہ المعین حاشیہ شرح کنز ملا مسکین میں ہے:

”قولہ والقیام حیین قبل حی علی الفلاح) مسارعة لامثال الامر هذا اذا كان الامام بقرب المحراب. جبکہ مؤذن حی علی الفلاح یہ کہے اس وقت کھڑا ہونا مستحب ہے، اتنا حال امر کی جلدی کے لئے یہ حکم اس وقت ہے جب کہ امام محراب کے قریب موجود ہو۔“ (۳۲) بحر الرائق میں ہے:

”لأنه أمر به فيستحب المسارعة اليه اطلاقه فشمّل الامام والمأموم ان كان الامام بقرب المحراب. جب مکبر حی علی الفلاح کہے اس وقت امام اور مقتدیوں کا کھڑا ہونا اس لئے مستحب ہے کہ مکبر نے اس کا حکم دیا تو اس کی تعمیل میں جلدی کرنا مستحب ہے اور ماتن نے اس کو مطلق رکھا تو امام اور مقتدی دونوں کو شامل ہے یہ حکم اس وقت ہے جب امام محراب کے قریب موجود ہو۔“

(۳۳) علامہ شرنبلالی حاشیہ ذر الحکام شرح غرر الاحکام میں فرماتے ہیں:

”قولہ والقیام عند الحيعة الاولى) اطلاقه فشمّل الامام والمأموم. جب مؤذن حی علی الصلوة کہے اس وقت کھڑا ہونا مستحب ہے، ماتن نے اس کو مطلق رکھا تو یہ حکم امام و مقتدی دونوں کو شامل ہے۔“ (۳۴) مجمع الانهر میں ہے:

”واذا قال المؤذن في الإقامة حي على الصلوة قام الامام و الجماعة عند علمائنا الثلاثة. جس وقت مؤذن تکبیر میں حی علی الصلوة کہے، اس وقت ہمارے تینوں اماموں کے نزدیک امام اور سب مقتدیوں کو



کھڑا ہونا چاہئے۔“

(۳۵) محیط و (۳۶) ہندیہ میں ہے:

”يقوم الامام والقوم اذا قال المؤذن حي على الفلاح عند علمائنا  
الثلاثة وهوا الصحيح، كھڑے ہوں امام اور سب مقتدی جب مؤذن  
حي على الفلاح کہے ہمارے تینوں اماموں کے نزدیک اور یہی صحیح ہے۔“

(۳۷) جامع الرموز میں ہے:

”يقوم الامام والقوم عند حي على الصلوة اي قبيله لكن في

(۳۸) الاختيار اذا قال حي على الصلوة و في (۳۹) الاصل وغيره:

الاحب ان يقوموا في الصف اذا قاله المؤذن. اور امام و مقتدی حي على  
الصلوة کہنے کے وقت کھڑے ہوں یعنی اس سے کچھ پہلے لیکن اختیار میں  
ہے کہ جب حي على الصلوة کہے اور اصل وغیرہ میں ہے: محبوب ترین یہ ہے  
کہ لوگ صف میں اس وقت کھڑے ہوں جب مؤذن حي على الصلوة کہے۔“

(۴۰) فتاویٰ یزازیہ میں ہے:

”دخل المسجد وهو يقيم يقعد ولا يقف قائماً، کوئی شخص مسجد میں

آیا اس حال میں کہ مؤذن تکبیر کہہ رہا ہے تو وہ بیٹھ جائے اور کھڑا نہ ہو۔“

اس عبارت اور خطاوی حاشیہ مراقی الفلاح کی عبارت سے (جو نمبر ۲۶ میں  
گذری) ہر ادنیٰ عقل والا سمجھ سکتا ہے کہ آنے والا شخص جو کھڑا ہے، اس کو جائز نہیں کہ  
کھڑا کھڑا تکبیر سے بلکہ اس کو حکم ہے کہ بیٹھ جائے اور حي على الفلاح پر کھڑا ہو تو بیٹھنے  
والے کو کب جائز ہو سکتا ہے کہ کھڑا ہو جائے اور کھڑے ہو کر تکبیر سے مگر ہٹ اور ضد کا  
علاج شیخ الرئیس کے پاس بھی نہیں۔

(۴۱) علامہ شیخ شلشی حاشیہ تبیین الحقائق میں (۴۲) وجیز امام کردری سے اور وہ

(۴۳) متبعی سے نقل کرتے ہیں:

”قوله في المتن والقيام اي قيام الامام والقوم قال في الوجيز و  
السنة ان يقوم الامام والقوم اذا قال المؤذن حي على الفلاح اه و  
مثله في المبتغى. متن میں جو والقيام فرمایا اس کے معنی امام اور قوم کا  
کھڑا ہونا ہے، وجیز میں میں فرمایا: سنت یہ ہے کہ امام اور قوم سب اس وقت  
کھڑے ہوں جب مؤذن حی علی الفلاح کہے ایسا ہی ممتنعی میں ہے۔“  
(۳۴) الذررا مفتی شرح المفتی میں ہے:

”اذا قال المقيم حي على الصلوة سيحي مافيه قام الامام ان  
كان بقرب المحراب والجماعة مسارعة لامره. جب مکتبہ حی علی  
الصلوة کہے قریب ہے آئے گا جو کلام اس میں ہے تو اگر امام محراب کے  
قریب موجود ہو تو وہ اور سب مقتدی کھڑے ہوں، اس کے حکم تعمیل میں  
جلدی کریں۔“  
(۳۵) یعنی شرح کنز میں ہے:

”والخامس القيام اي قيام الامام والقوم حين قيل اي حين  
يقول المؤذن حي على الفلاح. مستحبات میں سے پانچواں مستحب  
امام اور مقتدیوں کا کھڑا ہونا ہے جس وقت مؤذن حی علی الفلاح کہے۔“  
(۳۶) شرح الیاس میں ہے:

”يقوم الامام والقوم للصلوة اذا قال المؤذن حي على الفلاح. امام و  
مقتدی نماز کے لئے اس وقت کھڑے ہوں جب مکتبہ حی علی الفلاح کہے۔“  
(۳۷) مرقات المفاتیح شرح مشکوٰۃ المصابیح میں ہے:

”قال الثمنا ويقوم الامام والقوم عند حي على الصلوة. ہمارے  
اماموں نے فرمایا کہ امام اور سب مقتدی حی علی الصلوة کہنے کے وقت  
کھڑے ہوں۔“

(۳۸) مبسوط امام سرخسی میں ہے:

”فان كان الامام مع القوم في المسجد فاني احب اليهم ان يقوموا في النصف اذا قال المؤذن حي علي الفلاح. پس اگر امام قوم کے ساتھ مسجد میں ہو تو میں مستحب جانتا ہوں ان کے لئے کہ صف میں اس وقت کھڑے ہوں جب مؤذن حی علی الفلاح کہے۔“

(۳۹) موطا امام محمد باب تسوية الصف میں ہے:

”قال محمد ينبغي للقوم اذا قال المؤذن حي علي الفلاح ان يقوموا الى الصلوة فيصفوا ويسروا الصفوف ويحاذوا بين المناكب فاذا اقام المؤذن الصلوة كبر الامام وهو قول ابى حنيفة. امام محمد نے فرمایا مقتدیوں کو چاہئے کہ جس وقت مؤذن حی علی الفلاح کہے، نماز کے لئے کھڑے ہو جائیں تو صف باندھیں اور صفوف کو درست کریں، مونڈھے سے مونڈھے ملا کر کھڑے ہوں اور مؤذن جب اقامت کہہ لے تو امام تکبیر کہے اور یہی قول امام اعظم رحمۃ اللہ علیہ کا ہے۔“

یہیں سے معلوم ہوا کہ جو لوگ تسویہ صفوف کا بے معنی عذر کرتے ہیں، امام محمد رحمۃ اللہ علیہ نے پہلے ہی اس کا فیصلہ فرمادیا اور بتادیا کہ حی علی الفلاح کے وقت کھڑا ہونا تسویہ صفوف کے منافی نہیں، آخر مغرب، عشاء، ظہر، عصر کی نمازوں میں دوسری رکعت کے بعد تیسری رکعت کے لئے کھڑے ہوتے ہیں تو کیا پھر صف درست کرنے کی ضرورت ہوتی ہے۔ ہرگز نہیں اسی طرح اگر نمازی حضرات آتے ہی صف درست کر کے بیٹھیں تو جس وقت کھڑے ہوں گے صف درست رہے گی۔

مسجدوں میں جا نماز (صفیں) اسی لئے بچھائی جاتی ہیں کہ جیسے جیسے نمازی آتے جائیں ٹھکانے سے بیٹھتے جائیں تاکہ جب کھڑے ہوں صف درست شدہ رہے، اور دُعاورہ میں گھاس کی جا نماز کو اس لئے صف کہا کرتے ہیں کہ اس سے صف کی درستی

کا کام لیا جاتا ہے، اب اگر لوگ آکر باقاعدہ نہ بیٹھا کریں تو اس کی اصلاح کی ضرورت ہے، نہ کہ اس حیلے سے دوسرے مستحب کام کو جس کو بعض علما نے سنت بھی فرمایا ہے کما مر عن الوجیز، اس کو ترک کر کے مرتکب کراہت کے ہوں، ولو فرضنا صفیں درست نہیں، ہوتیں تو امام محمد نے صاف تصریح فرمادی کہ جب بکترجی علی الفلاح کہے اس وقت سب کھڑے ہوں اور صفیں درست کر لیں اور یہ نہ صرف ان کا قول ہے بلکہ فرماتے ہیں: وهو قول ابی حنیفہ۔

اسی طرح صاف اور صریح روایت کتاب الآثار میں بھی ہے۔

”قال اجبرنا ابو حنیفہ قال حدثنا طلحة بن مطرف عن ابراهیم اذا قال المؤذن حی علی الفلاح ینبغی للقوم ان یقوموا فیصفو اقال محمد وبہ نأخذ وهو قول ابی حنیفہ۔ امام محمد فرماتے ہیں کہ مجھے امام ابو حنیفہ نے خبر دی، انہوں نے فرمایا کہ مجھ سے طلحہ بن مطرف نے حدیث بیان کی، وہ ابراہیم نخعی سے روایت کرتے ہیں کہ جب مؤذن حی علی الفلاح کہے تو لوگوں کو چاہئے کہ کھڑے ہو جائیں پس صف درست کریں، امام محمد فرماتے ہیں کہ ہم اسی کو لیتے ہیں اور یہی امام ابو حنیفہ رحمہ اللہ کا قول ہے۔“

امام محمد کے الفاظ دونوں حدیثوں میں ینبغی ہیں اور ہر علم والا جانتا ہے کہ لفظ ینبغی متاخرین کے محاورہ و عرف میں مندوبات میں زیادہ استعمال ہوتا ہے اور متفقہ بین کے محاورہ و عرف میں اس کا استعمال عام ہے جو واجب تک کو شامل ہے۔

روا المختار، حواشی اشباہ عمدۃ الرعایہ حاشیہ شرح وقایہ میں ہے:

”لفظ ینبغی فی عرف المتأخرین غلب استعمالہ فی المندوبات واما فی عرف القدماء فاستعمالہ فی عام حتی یشمل الواجب ایضا۔ (متاخرین کے عرف میں لفظ ینبغی (چاہئے، مناسب ہے) کا استعمال



زیادہ تر مندوب اور پسندیدہ کاموں کے لئے ہوتا ہے، لیکن متقدمین کے عرف میں اس لفظ کا استعمال اس سے عام معنی کے لئے ہے یہاں تک کہ یہ واجب کو بھی شامل ہے، ۱۲م۔“

بالجملہ پچاس کتب دینیہ کی روشن تصریحات سے یہ مسئلہ ثابت و مدلل ہو گیا کہ جس وقت امام مسجد میں محراب کے قریب موجود ہو اور مکبر غیر امام ہو، اس وقت امام و مقتدی سب کو چاہئے کہ جس وقت مکبر جی علی الفلاح کہے اس وقت کھڑے ہوں، یہی مسئلہ ہمارے ائمہ ثلاثہ کا ہے۔

پس خفیوں کو چاہئے کہ اسی پر عمل کریں اور جو شخص اس مسئلہ میں اختلاف کرے تو اگر وہ خود عالم ہے تو اس کو چاہئے کہ پچاس کتابوں کے مقابلہ میں سو ورنہ ساٹھ ہی کتب فقہ سے ایسا ہی واضح طور پر ثابت کر دے کہ ہمارے ائمہ ثلاثہ کے نزدیک مؤذن جس وقت تکبیر شروع کرے، اسی وقت امام اور مقتدی سب کو کھڑا ہونا چاہئے یا جس وقت مؤذن تکبیر شروع کرے، اس وقت امام و مقتدی کو بیٹھا رہنا مکروہ ہے اور اگر مخالفت کرنے والا عامی ہے تو اس کو بمضون ع

ایاز قدر خود شناس

دینی مسئلہ میں ٹانگ اڑانے سے بچنا چاہئے اور اگر رسم و رواج اسے مخالفت پر مجبور کرتے ہیں تو اس کو چاہئے کہ پہلے ہندوستان و پاکستان یا سارے جہان سے جہاں سے ہو سکے، مستند علمائے دین کے فتاویٰ منگالے جن میں کم از کم پچاس ہی کتابوں سے حنفیہ کے نزدیک تکبیر شروع ہوتے ہی کھڑے ہونے کا حکم ہو یا بیٹھے رہنے کی کراہت مدلل ہو اور اسی کو ائمہ ثلاثہ کا مذہب بتایا ہو، اور اگر ایسا نہیں کر سکتے اور ہم دعویٰ سے کہتے ہیں کہ ہرگز کوئی ایسا فتویٰ نہیں پیش کر سکتا تو دینی مسئلہ کے مقابل نفسانیت اور ہٹ دھرمی دکھانا دین دار مسلمان کا کام نہیں۔

(۲) بعض حضرات اپنی بات بنانے کو کہتے ہیں کہ یہ مسئلہ لوگوں نے نیا نکالا ہے

اگر ایسا ہوتا تو کسی صحابی یا تابعی سے ضرور منقول ہوتا تو جو مسئلہ ائمہ کرام ثلاثہ امام اعظم، امام ابو یوسف، امام محمد سے منقول ہو وہ نیا مسئلہ کس طرح کہا جاسکتا ہے، امام ابو یوسف اور امام محمد اگر تبع تابعین سے ہیں تو امام اعظم رحمۃ اللہ علیہ کے تابعی ہونے میں تو کوئی کلام نہیں۔

کتاب الآثار میں یہ حدیث بسند متصل حضرت ابراہیم نخعی رحمۃ اللہ علیہ سے منقول ہے، امام محمد نے مؤطا شریف میں فرمایا:

”بہ نأخذ وهو قول أبي حنيفة“

پھر یہ مسئلہ نیا ہوا یا حنفی ہو کر ائمہ ثلاثہ کے خلاف کرنا نئی بات ہے؟ امام صاحب کے علاوہ ہشام بن عروہ جو جلیل القدر تابعی ہیں، وہ بھی شروع تکبیر سے قیام کو مکروہ جانتے ہیں کما مر عن المصنف، حضرت انس رضی اللہ عنہ جیسے جلیل القدر صحابی تو حی علی الفلاح کے بھی بعد قد قامت الصلوۃ پر کھڑے ہوتے تھے، کما مر عن العینی وفتح الباری، بلکہ امام سرخسی نے مبسوط میں امام ابو یوسف رحمۃ اللہ علیہ کی جو دلیل بیان کی ہے، اس سے معلوم ہوتا ہے کہ حضرت امیر المومنین عمر بن الخطاب رضی اللہ عنہ ختم تکبیر پر کھڑے ہوتے تھے۔

”ونص عبارته فكذا و ابو يوسف احتج بحديث عمر رضي الله عنه فانه بعد فراغ المؤذن من الإقامة كان يقوم في المحراب. امام ابو يوسف رحمۃ اللہ علیہ نے حضرت عمر رضی اللہ تعالیٰ کی حدیث سے دلیل پکڑی ہے کہ وہ مؤذن کی اقامت سے فارغ ہونے کے بعد محراب میں کھڑے ہوتے تھے۔“

(۳) بعض حضرات کا یہ خیال ہے کہ از روئے حدیث شریف امام مالک رحمۃ اللہ اور عام علما کے مسلک کو ترجیح ہے، یہ ان کا خیال ہی خیال ہے، اگر اس دور آزادی میں کہ ہندوستان آزاد ہو چکا ہے، ہر شخص کو آزادی ہے جو چاہے خیال رکھے لیکن یہ تو

”ندعی ست گواہ چست“ کی شکل ہے۔

امام مالک خود فرماتے ہیں کہ میں نے اس بارے میں کوئی حدیث نہیں سنی:

”كما مرّ عن عون المعبود وفتح الباری قال مالک فی المؤطا: لم اسمع فی قیام الناس حین تقام الصلوة یجد محدود. امام مالک نے مؤطا میں فرمایا کہ نماز میں لوگ کس وقت کھڑے ہوں، اس کے متعلق میں نے کوئی حدیث نہیں سنی۔“

اس لئے وہ اپنی ذاتی رائے یہ لکھتے ہیں:

”الا انی ارى ذالك على طاعة الناس. لیکن میری ذاتی رائے یہ ہے کہ یہ لوگوں کی طاقت پر ہے۔“

اور یہی وجہ ہے کہ ائمہ مالکیہ میں اختلاف ہوا، اکثر علمائے مالکیہ اس طرف گئے ہیں کہ جب امام مسجد میں موجود ہو تو جب تک تکبیر ختم نہ ہو لے، لوگ کھڑے نہ ہوں اور عام علمائے مالکیہ امام مالک سے ایک روایت کے مطابق ابتدائے اقامت سے کھڑے ہونے کو مستحب جانتے ہیں، لیکن اہل علم سے پوشیدہ نہیں کہ ”عن“ کر کے مذہب بیان نہیں کیا جاتا بلکہ اس کے لئے قال یا ذهب یا مذهب فلان یا عند فلان کے الفاظ لاتے ہیں اور اگر کوئی ایک روایت ہو تو اس کو عن سے تعبیر کرتے ہیں۔

مقدمہ عمدة الرعاۃ حاشیہ شرح وقایہ میں ہے:

”الفرق بین ’عنده‘ وعنه ان الاول دال علی المذهب والثانی علی الروایة، فاذا قالوا ’هذا عندنا‘ حنیفة دل ذلک علی انه مذهبہ واذ قالوا ’وعنه‘ کذا دل علی انه رواۃ عنه. عندہ اور عنہ میں فرق یہ ہے کہ عندہ مذہب پر دلالت کرتا ہے اور عنہ ایک روایت پر تو جس وقت علما کہتے ’هذا عن ابی حنیفة‘ اس سے معلوم ہو گیا کہ یہ ان کا مذہب ہے اور جب کہیں ’وعنه‘ کذا تو معلوم ہوگا کہ ان سے یہ ایک

روایت ہے۔“

تو ایسی حالت میں اولاً یہ خیال کرنا کہ از روئے حدیث شریف امام مالک رحمہ اللہ اور عام علما کے مسلک کو ترجیح ہے ’محض غلط ہے۔

ثانیاً عام علما کے مسلک کو امام مالک کا مسلک بتانا بھی غلط۔

ثالثاً اس کو از روئے حدیث شریف مرجع ماننا بھی غلط۔

رابعاً ایسا کہنا ’مدعی ست گوہ چست‘ کا مصداق بنتا ہے۔

خامساً اپنے کو امام مالک سے بھی اعظم بالجہد یث ہونے کا اشعار ہے، اگرچہ امام مالک فرماتے ہیں مجھے اس بارے میں کوئی حدیث نہیں معلوم، لیکن مجھ کو حدیث معلوم ہے، اس کے رو سے امام مالک کے مذہب کو ترجیح ہے۔

سادساً بخاری شریف کی حدیث ’لا تقوموا حتی ترونی سے استدلال کرنا اور لکھنا کہ اس حدیث سے ظاہر ہے کہ اقامت شروع ہونے کے بعد کھڑا ہونے سے ممانعت کی وجہ صرف حضور صلی اللہ علیہ وسلم (امام) کی مسجد میں عدم موجودگی ہے، پس اگر ابتدائے اقامت کے وقت آپ موجود ہوں تو کھڑا ہونے سے اس وقت کوئی امر مانع نہیں ہے۔

یہ بھی زرا اجتہاد ہے، اجتہاد اور ائمہ مجتہدین فقہاء و محدثین سب کے خلاف ہے، اس لئے کہ مجتہدین کا اختلاف اسی صورت میں ہے کہ امام مسجد میں موجود ہو اور اگر امام مسجد میں موجود نہ ہو تو اس کا مفصل حکم شکل سوم و چہارم میں گزرا، اس میں اختلاف ہی نہیں۔

یعنی شرح بخاری میں ہے:

”قال ابو حنیفۃ ومحمد یقومون فی الصف اذا قال حی علی الصلوۃ فاذا قال قد قامت الصلوۃ کبر الامام لانه امین الشرع وقد اخبر بقیامها فیجب تصدیقہ واذالم یکن الامام فی المسجد



فذهب الجمهور الى انهم لا يقومون حتى يروه. امام اعظم اور امام محمد نے فرمایا کہ سب لوگ صف میں اس وقت کھڑے ہوں جب مکبر حی علی الصلوٰۃ کہے اور جب قد قامت الصلوٰۃ کہے تو امام تکبیر تحریر یہ کہے، اس لئے کہ وہ شرع کا امانت دار ہے اور اس نے قیام نماز کی خبر دی تو اس کی تصدیق ضروری ہے اور اگر امام مسجد میں موجود نہ ہو تو جمہور علماء اس طرف گئے ہیں کہ لوگ نہ کھڑے ہوں جب تک امام کو دیکھ نہ لیں۔“

اسی کو بدائع میں فرمایا:

”والجمله فيه ان المؤذن اذا قال حي على الفلاح فان كان الامام معهم في المسجد يستحب للقوم ان يقوموا في الصف. اور خلاصہ کلام اس مسئلہ میں یہ ہے کہ جب مؤذن ”حي على الفلاح“ کہے تو اگر امام ان کے ساتھ مسجد میں موجود ہو تو قوم کے لئے مستحب یہ ہے کہ اس وقت کھڑے ہوں۔“

تنویر الابصار وغیرہ کی عبارت اوپر گزری:

”والقيام لامام ومؤتم حين قيل حي على الفلاح ان كان الامام بقرب المحراب. مستحب ہے امام اور مقتدیوں کا کھڑا ہونا جب ”حي على الفلاح“ کہا جائے اگر امام محراب کے قریب موجود ہو۔“

عون المعبود فتح الباری میں ہے:

”وذهب الاكثرون الى انهم اذا كان الامام معهم في المسجد لم يقوموا حتى تفرغ الاقامة. اکثر علماء اس امر کی طرف گئے ہیں کہ اگر امام مقتدیوں کے ساتھ مسجد میں موجود ہو تو مقتدی سب نہیں کھڑے ہوں گے جب تک اقامت سے فراغت نہ ہو جائے۔“

لہذا انصاف! کیسی کھلی ہوئی تصریح ہے کہ امام مقتدیوں کے ساتھ مسجد میں

موجود ہے تو جب تک تکبیر ختم نہ ہو جائے لوگ کھڑے نہ ہوں اور آپ فرماتے ہیں اگر ابتدائے اقامت کے وقت آپ صلی اللہ علیہ وسلم (امام) موجود ہوں، تو کھڑا ہونے سے اس وقت کوئی امر مانع نہیں ہے۔

**سابعاً** امام کی موجودگی کی صورت میں ابتدائے اقامت سے مقتدیوں کے کھڑے ہو جانے کی دلیل میں اس کو پیش کرنا کہ اگر امام موجود ہو تو کھڑا ہونے سے اس وقت کوئی امر مانع نہیں، یہ بھی غلط، مانع نہیں تو دلیل نہیں، اصل ضرورت اس وقت قیام کی محرک اور مثبت کی ہے، نفی تو دلیل نہیں ہو سکتی۔

**چامعاً** یہ خیال کہ کوئی امر مانع نہیں، یہ بھی غلط ہے، مانع ہے اور زبردست مانع ہے۔ بدائع میں ہے:

”انسانممنعہم عن القيام کیلا یلغو قولہ حی علی الفلاح لان من وجدت منه المبادرة الی شیء فذعائه الیہ بعد تحصیلہ ایاء لغو من الکلام۔ ہم حی علی الفلاح کہنے کے قبل کھڑے ہونے سے اس لئے منع کرتے ہیں کہ جس شخص سے کسی امر کی طرف مبادرت و مسابقت ہو چکی ہو، اب اس کو اس شیء کی طرف بلانا ایک لغو کلام ہے۔“

مکبر حی علی الصلوٰۃ، حی علی الفلاح کہہ کر نمازیوں کو بلاتا ہے کہ آؤ طرف نماز کے، آؤ طرف فلاح و بہود کے تو چاہئے کہ اس کی تعمیل میں لوگ نماز کے لئے کھڑے ہو جائیں اور اگر وہ لوگ پہلے ہی سے کھڑے ہو چکے ہوں تو یہ کہنا بالکل لغو اور بے معنی ہوگا، تو کیا لغو کام سے بچانا زبردست مانع نہیں؟

**تاسعاً** اس کو دوسری حدیث مسلم شریف:

”عن ابی ہریرۃ ان الصلوٰۃ کانت تقام لرسول اللہ صلی اللہ علیہ وسلم فیماخذ الناس مصافہم قبل ان یقوم رسول اللہ صلی اللہ علیہ وسلم مقامہ۔“

سے بالکل عیاں ماننا طرفہ تماشا ہے۔  
امام نووی، امام عینی، امام ابن حجر، شرح مسلم، عمدۃ القاری، فتح الباری میں  
فرماتے ہیں:

”و قوله فی رواية ابی هريرة رضی اللہ عنہ فی اخذ الناس مصافهم  
قبل خسرو جہ لعلہ کان مرة او مرتین و نحوهما لبيان الجواز أو  
لعذر ولعل قوله صلى الله عليه وسلم فلا تقوموا حتى تروني  
كان بعد ذلك. حضرت ابو ہریرہ کا یہ فرمانا کہ رسول اللہ صلی اللہ علیہ وسلم  
کے تشریف لانے اور اپنی جگہ پر کھڑے ہو جانے سے پہلے ہی صحابہ کرام  
اپنی اپنی جگہ صفوں میں لے لیتے تھے (تو یہ حدیث بظاہر حدیث ابو قتادہ  
کے مخالف معلوم ہوتی ہے تو یہ سب ائمہ محدثین، شرح بخاری و مسلم اس کا  
جواب دیتے ہیں کہ) شاید ایک یا دو مرتبہ کبھی ایسا ہوا ہو، وہ بھی صرف  
بیان جواز کے لئے (یعنی اگر ایسا بھی کوئی کر لے تو جائز ہے اور دوسرا  
جواب اس کا یہ ہے کہ) لوگ پہلے ایسا کرتے تھے، اس لئے حضور اقدس  
صلی اللہ علیہ وسلم نے بعد کو اس سے منع فرما دیا کہ میرے آنے سے قبل  
مت کھڑے ہو جایا کرو۔“

تیسرا جواب اس کا یہ ہے کہ ایسا بھی کسی عذر کی وجہ سے ہوا ہوگا۔

چوتھا جواب اس کا یہ ہے کہ حدیث میں ”یاخذ الناس مصافهم“ ہے یعنی  
صحابہ کرام اپنی اپنی جگہ لے لیتے تھے یعنی اپنی اپنی جگہ جا کر بیٹھ جاتے تھے، حدیث  
”فیقوم الناس مصافهم“ تو ہے نہیں، جس سے استدلال کیا جاسکے اور بالکل عیاں  
کہا جاسکے۔

عاشراً یہ خیال کہ سب سے زیادہ واضح طور پر اس مضمون ”ابتدائے اقامت کے  
وقت کھڑا ہونا“ کی تائید ابن شہاب کی حدیث سے ہوتی ہے کہ صحابہ رضوان اللہ علیہم

اجمعین اقامت شروع ہوتے ہی کھڑے ہو جاتے تھے اور رسول اللہ صلی اللہ علیہ وسلم اپنی جگہ پر نہیں آتے جب تک صفیں درست نہ ہو جاتیں، صریح دھوکہ ہے۔

یہ تو ابن شہاب زہری سے ایک روایت ہے، ابن شہاب کون ہیں، اہل علم سے مخفی نہیں، رسول اللہ صلی اللہ علیہ وسلم کے اقوال و افعال کو تو صحابہ بیان کر سکتے ہیں، نہ کہ تابعی اور وہ بھی صغیر، تو یہ حدیث منقطع ہوئی اور اگر تابعی کے قول سے سند لینا ہے تو ہشام ابن عروہ جو جلیل القدر تابعی ہیں، ان کی بات کیوں پس پشت ڈالی جائے، حضرت ابراہیم نخعی سے کیوں نہ استدلال کیا جائے اور جب تابعی سے سند لانا ہے تو صحابہ کرام تو ان سے اہم و اقدم ہیں اور وہ بھی صرف زیارت کر کے گھر چلے جانے والے یا دو چار دن خدمت اقدس میں رہنے والے نہیں بلکہ پورے دس سال خدمت اقدس میں بسر کرنے والے، سفر و حضر میں ہر وقت ساتھ رہنے والے حضرت انس بن مالک رضی اللہ عنہ سے کیوں نہ استدلال کیا جائے جن کا عمل قول دوم بیان مذہب امام احمد میں نووی، عینی، فتح الباری سے گزرا:

”وكان انس رضي الله عنه يقوم اذا قال المؤذن قد قامت الصلوة وبه قال احمد. حضرت انس رضی اللہ تعالیٰ عنہ اس وقت کھڑے ہوتے جب مؤذن قد قامت الصلوة کہتا اور امام احمد اسی کے قائل ہیں۔“

بلکہ ان سے بھی بڑھ کر اشداء علی الکفار و رحماء بینہم قوت و شوکت اسلام خلیفہ دوم حضرت امیر المؤمنین عمر بن الخطاب رضی اللہ عنہ کو کیوں ساقط النظر ٹھہرایا جائے جن کا عمل مبارک علامہ سرخسی نے مبسوط میں ضمن دلیل امام ابو یوسف رحمہ اللہ بیان فرمایا:



”و ابو يوسف احتج بحديث عمر رضي الله عنه فانه بعد فراغ المؤذن من الإقامة كان يقوم المحراب. امام ابو یوسف حضرت عمر رضی اللہ عنہ کی حدیث سے دلیل لائے کہ وہ مؤذن کی اقامت سے فارغ



ہونے کے بعد محراب میں کھڑے ہوتے تھے۔“

غرض کتب حدیث و شروح حدیث و کتب متون و شروح و حواشی و فتاویٰ فقہیہ سے روز روشن کی طرح یہ مسئلہ واضح ہے کہ جماعت کی نماز میں امام و مقتدی سب کو اس وقت کھڑا ہونا چاہئے جب مؤذن تکبیر میں حی علی الفلاح کہے، واللہ الہادی و هو الموفق واللہ تعالیٰ اعلم۔

بِسْمِ اللَّهِ الرَّحْمَنِ الرَّحِيمِ



Design by  
Mdi graphics  
Md. Masum  
09868649605

Rs.  
20/-

**MOHAMMADI BOOK DEPOT**

523, Waheed Kutub Market, Matla Mahal, Jama Masjid  
Delhi-110004, Mob.: 9866937291, 9212537291